



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 26th SEPTEMBER, 2024/ASHVINA 04, 1946 [No. 105

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

જાહેરનામું

નં. ડીએમ/ડીસીએચ/કોલેરા-૧૨/૨૦૨૪.-મુખ્ય જિલ્લા આરોગ્ય અધિકારીશ્રી, જામનગર તરફથી મળેલ દરખાસ્ત મુજબ જામનગર જિલ્લાના જામનગર તાલુકાના મોટીખાવડી ગામમાંથી કોલેરાનો પોઝીટીવ કેસ નોંધાયેલ છે. આ રોગનો ફેલાવો થતો અટકાવવા આ વિસ્તારને કોલેરા રોગ ગ્રસ્ત વિસ્તાર જાહેર કરવા તથા તેની આજુબાજુના ૨ કિ.મી.ના વિસ્તારને કોલેરા ભયગ્રસ્ત વિસ્તાર તરીકે જાહેર કરવા માટે દરખાસ્ત મળેલ છે.

કોલેરા રોગનો ફેલાવો થતો અટકાવવા માટે તથા તાત્કાલિક પગલા લેવા માટે એપેડેમીક ડીસીઝ એક્ટ નં.-૩ ઓફ ૧૮૮૭ અન્વયે જાહેરનામું બહાર પાડવાનું મને યોગ્ય જણાય છે. સબબ એપેડેમીક ડીસીઝ એક્ટ નં. ૩ ઓફ ૧૮૮૭ અન્વયે કોલેરા રોગ નિયંત્રણની કલમ-૨ પ્રમાણે મળેલ અધિકારની રૂઈએ હુ. બી. કે. પંડ્યા, આઈ.એ.એસ., જિલ્લા મેજિસ્ટ્રેટ, જામનગર જિલ્લા, જામનગર, આથી નીચે પરિશિષ્ટ-૧ માં જણાવેલ વિસ્તારને કોલેરા રોગ ગ્રસ્ત તથા પરિશિષ્ટ-૨ માં જણાવેલ વિસ્તારને કોલેરા ભયગ્રસ્ત વિસ્તાર તરીકે જાહેર કરું છું.

: પરિશિષ્ટ-૧ :

જામનગર જિલ્લાના જામનગર તાલુકાનું મોટીખાવડી ગામ.

: પરિશિષ્ટ-૨ :

જામનગર જિલ્લાના જામનગર તાલુકાના મોટીખાવડી ગામની આસપાસનો ૨ કી.મી.નો વિસ્તાર.

એપેડેમીક ડીસીઝ એક્ટ-૧૮૮૭ ની કલમ-૩ હેઠળ પરિશિષ્ટ-૧ અને ૨ માં જણાવેલ વિસ્તાર માટે તાલુકા વિકાસ અધિકારીશ્રી, જામનગરને કોલેરા નિયંત્રણ અધિકારી તરીકે નિયુક્ત કરવામાં આવે છે અને નિયંત્રણ હેઠળની તમામ સત્તાઓ એનાયત કરવામાં આવે છે.

આ જાહેરનામાની સદરહુ વિસ્તારના લોકોને જાણ થાય તે રીતે તેની બહોળી પ્રસિધ્ધી મેડીકલ ઓફીસર ઓફ હેલ્થ, જામનગર મહાનગરપાલિકા, જામનગરએ કરવાની રહેશે.

આજ તા. ૧૬ માહે ઓગષ્ટ-૨૦૨૪ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૧૬ માહે ઓગષ્ટ, સને ૨૦૨૪.

બી. કે. પંડ્યા

જિલ્લા મેજિસ્ટ્રેટ

જામનગર.

અધિક જિલ્લા મેજિસ્ટ્રેટ દ્વારા

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ કાઢેલો હુકમ

જાહેરનામું

નં. ડીએમ/ડીસીએચ/૦૨૦૮/૨૦૨૪.-જામનગર જિલ્લામાં ચાલુ વર્ષે ગણેશ મહોત્સવ નિમિત્તે શ્રી ગણેશજીની પ્રતિમાઓની સ્થાપના થનાર છે. ગણેશ ઉત્સવની ભવ્ય ઉજવણી કરવામાં આવતી હોય છે. મુર્તિની સ્થાપના બાદ ધાર્મિક રીત રિવાજ મુજબ તેનું પાણીમાં વિસર્જન કરવામાં આવે છે. ગણેશ ચતુર્થીના રોજ નક્કી કરેલ રૂટ ઉપર વિસર્જન સરઘસ નિકળી ગણેશજીની પ્રતિમાઓનું વિસર્જન નદી કે તળાવમાં કરવામાં આવે છે. મુર્તિઓની બનાવટમાં કેમિકલયુક્ત રંગોનો ઉપયોગ થતો હોય છે. આવી મુર્તિઓને નદી તથા તળાવના પાણીમાં વિસર્જન કરવાથી પાણીમાં રહેતા માછલીઓ જેવા પાણીજન્ય જીવો, પશુઓ તેમજ મનુષ્યને પણ નુકશાન થાય છે. જેથી પાણી તથા પર્યાવરણમાં થતા પ્રદુષણને અટકાવવા કેન્દ્રીય પ્રદુષણ બોર્ડ દ્વારા આપવામાં આવેલ ગાઈડ લાઈન મુજબ તેમજ સરકારશ્રી દ્વારા બહાર પાડવામાં આવેલ વખતોવખતના ઠરાવો અને નામદાર સર્વોચ્ચ ન્યાયાલય દ્વારા સદરહુ તહેવારની ઉજવણીને લઈ આપવામાં આવેલ વખતોવખતના ઠરાવો અને નામદાર સર્વોચ્ચ ન્યાયાલય દ્વારા સદરહુ તહેવારની ઉજવણીને લઈ આપવામાં આવેલ ગાઈડ લાઈનને ધ્યાને લઈ સદર તહેવારની ઉજવણી દરમ્યાન જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે માટે તેમજ ગણેશજીની મુર્તિઓ બનાવવા પ્લાસ્ટર ઓફ પેરીસ (POP) તેમજ કેમિકલયુક્ત રંગોને કારણે પાણીજન્ય જીવો, પશુઓ તેમજ માનવજીવનને થતા નુકશાનને અટકાવવા જાહેરનામું પ્રસિધ્ધ કરવા દરખાસ્ત કરવામાં આવેલ છે. જે મને વ્યાજબી જણાય છે.

જેથી પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારશ્રીના વન અને પર્યાવરણ વિભાગના તા. ૨૮-૦૭-૨૦૨૨ ના પત્ર નં. ENV-10-2010-1004-Part-II (2021)/T ની સુચના મુજબ તથા નામ. ગુજરાત હાઈકોર્ટની સુચનાથી આપેલ આદેશ અનુસાર પર્યાવરણને નુકશાન ન થાય તે હેતુથી સાવચેતીના પગલા રૂપે નીચેના કૃત્યો ઉપર પ્રતિબંધ મુકવાનું જરૂરી જણાય છે.

જેથી હું, ભાવેશ એન. બેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ભારતીય નાગરીક સુરક્ષા સંહિતા, ૨૦૨૩ (૪૫ મો અધિનિયમ)ની કલમ-૧૬૩ હેઠળ મને મળેલ અધિકારની રૂઝિએ હુકમ કરૂ છું કે, જિલ્લા મેજિસ્ટ્રેટશ્રી જામનગરની હુકમત હેઠળ આવતા સમગ્ર વિસ્તારમાં નીચે જણાવ્યા મુજબ અમલવારી કરવા ફરમાવું છું.

: પ્રતિબંધિત કૃત્યો :

૧. શ્રી ગણેશજીની મુર્તિઓ બનાવવા પ્લાસ્ટર ઓફ પેરીસ તેમજ કેમિકલયુક્ત રંગોનો ઉપયોગ કરવો નહીં.
૨. મુર્તિની બનાવટમાં બીજા ધર્મના લોકોની લાગણી દુભાય તેવા કોઈ ચિન્હો કે નિશાનીઓ રાખવા નહીં.
૩. ગણેશજીની મુર્તિઓના સ્થાપના દિવસ બાદ મુર્તિકારો વધેલી તથા ખંડિત મુર્તિઓને બિનવારસી હાલતમાં મુકી શકશે નહીં.
૪. સક્ષમ સ્થાનિક સત્તામંડળએ મુર્તિ વિસર્જન માટે સુનિશ્ચિત કરેલ સ્થળ સિવાયની કોઈપણ જગ્યાએ મુર્તિ વિસર્જન કરવું નહીં તેમજ મુર્તિ વિસર્જન માટે સરકારશ્રીના વન અને પર્યાવરણ વિભાગ, કેન્દ્રીય પ્રદુષણ નિયંત્રણ બોર્ડ તથા ગુજરાત પ્રદુષણ નિયંત્રણ બોર્ડ અને નામ. હાઈકોર્ટ દ્વારા નક્કી કરવામાં આવેલ પદ્ધતિ સિવાયની કોઈપણ પદ્ધતિથી મુર્તિ વિસર્જન થઈ શકશે નહીં.
૫. મુર્તિઓ વિસર્જન સમયે પીવાના પાણી માટે ઉપયોગમાં લેવાતા જળસ્ત્રોત જેવા કે, ડેમ, તળાવ, નદી, કુવામાં કે સમુદ્રમાં મુર્તિ વિસર્જન થઈ શકશે નહીં તેમજ પુજન વિધિ કરી નદીઓ/તળાવ/સમુદ્રના કિનારે રાકવી કે પધરાવવી નહીં તેમજ કુત્રિમ તળાવો બનાવ્યા સિવાય વિસર્જન કરવું નહીં.
૬. મુર્તિકારો જે જગ્યાએ મુર્તિ બનાવે છે. તે જગ્યા તથા વેચાણની જગ્યાની આજુબાજુ ગંદકી કરવી નહીં. તે અંગે સંબંધિત નગરપાલિકા તથા સક્ષમ સત્તાધિકારીએ તકેદારી રાખવી. જામનગર જિલ્લા બહારથી મુર્તિઓ લાવી વેચનાર મુર્તિકારો/વેપારીઓને પણ આ નિયમ લાગુ પડશે.
૭. આયોજકોએ બેઠકની ઉંચાઈ સહિત ૧૨ (બાર) ફુટથી વધારે ઉંચાઈની ગણેશજીની પ્રતિમાની સ્થાપના કરવી નહીં, તેમજ વિસર્જન સરઘસમાં સામેલ વાહન સહિત ગણેશજીની પ્રતિમાની ઉંચાઈ કુલ ૧૫ (પંદર) ફુટથી વધારે રાખવી નહીં.

અધિક મુખ્ય સચિવશ્રી, વન અને પર્યાવરણ વિભાગ, ગુજરાત રાજ્ય, ગાંધીનગરનાઓના પત્ર નં. ENV/10/2010/1004-Part-II(2021)/T, તા. ૨૮-૦૭-૨૦૨૨ દ્વારા પાઠવેલ સેન્ટ્રલ પોલ્યુશન કંટ્રોલ બોર્ડ (સરકારશ્રીના વન અને પર્યાવરણ વિભાગ) તરફથી દરિયા, નદી, તળાવના પાણી તથા પર્યાવરણમાં થતા પ્રદુષણને અટકાવવા માટે આપેલ સુચનો તથા ધી નેશનલ ગ્રીન ટ્રીબ્યુનલના તા. ૦૮-૦૫-૨૦૧૩ના હુકમ તથા ધી નેશનલ ગ્રીન ટ્રીબ્યુનલ, સેન્ટ્રલ ઝોન બેન્ચ, ભોપાલના તા. ૧૮-૦૮-૨૦૧૫ના હુકમને આધારે ઉપર મુજબના પ્રતિબંધ તા. ૦૭-૦૮-૨૦૨૪ થી તા. ૧૭-૦૮-૨૦૨૪ ના કલાક ૨૪-૦૦ સુધી અમલમા રહેશે.

ઉક્ત જણાવેલ જોગવાઈઓ સરકારશ્રીના ગૃહ વિભાગ, વન અને પર્યાવરણ વિભાગ તથા નામ. સુપ્રિમ કોર્ટ અને નામ. ગુજરાત હાઈકોર્ટ તેમજ અન્ય ટ્રીબ્યુનલની વખતો વખતની સુચના/માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે.

આ હુકમનો અનાદર, ભંગ કે ઉલ્લંઘન કરનાર વ્યક્તિ ભારતીય ન્યાય સંહિતા, (૪૫ મો અધિનિયમ) ૨૦૨૩ની કલમ-૨૨૩ મુજબ ગુના માટે શિક્ષાને પાત્ર થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતીય ન્યાય સંહિતા (૪૫મો અધિનિયમ) ૨૦૨૩ની કલમ-૨૨૩ અન્વયે ફરિયાદ કરવા અધિકૃત કરવામાં આવે છે.

આ હુકમની સમગ્ર જામનગર જિલ્લાના વિસ્તારમાં બહોળી પ્રસિધ્ધી કરાવવી. તમામને વ્યક્તિગત રીતે બજવણી કરવી શક્ય ન હોય, આથી એક તરફી હુકમ કરું છું. જાહેર જનતાની જાણ સારું પોલીસ વિભાગ હસ્તકની જિલ્લાની તમામ કચેરીઓના નોટીસ બોર્ડ ઉપર ચોટાડી, તેમજ જિલ્લા પંચાયત હસ્તકની તમામ કચેરીઓ અને ગ્રામ પંચાયતોના નોટીસ બોર્ડ ઉપર તથા મહેસુલી કચેરીઓના નોટીસ બોર્ડ ઉપર આ જાહેરનામાની નકલ ચોટાડી પ્રસિધ્ધ કરાવવી, તેમજ સહેલાઈથી જોઈ શકાય તેવી જગ્યાઓ ઉપર હુકમની નકલ ચોટાડી પ્રસિધ્ધી કરાવવી.

આજ તા. ૦૩ માહે સપ્ટેમ્બર-૨૦૨૪ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૦૩ માહે સપ્ટેમ્બર, સને ૨૦૨૪.

ભાવેશ એન. ખેર

અધિક જિલ્લા મેજિસ્ટ્રેટ

જામનગર.

